

रामचरित मानसमें चरित्रण निरूपण

डॉ. अश्विन के. कुहादिया

कुछ विद्वानों की मान्यता है कि गोस्वामी तुलसीदास जी की चारित्रिक अवधारणा प्रकृति की त्रिगुणात्मिक प्रवृत्ति को लेकर चली है प्रभु सृष्टि में व्याप्त है और सृष्टि प्रभु में समाई हुई है सृष्टि का उपादान कारण प्रकृति है वह त्रिगुणमयी है सत् का रंग श्वेत, रज का रंग लाल और तम का रंग काला है मूल प्रकृति में इन तीनों गुणों की साम्यावस्था है विकृति में वैषम्य एवं वैशिष्ट्य है साम्यावस्थावाली मूलहप्रकृति को हृदयंगम कर लेना कठिन है वह आलिंगन है प्रकृति की विकृतियाँ ही समझ में आ पाती हैं, जो लिंग मात्र से, विशेष तथा अतिशेय तीन भागों में विभक्त हैं लिंग मात्र पंचतन्मात्राएँ शब्द स्पर्श रस गंध हैं विशेष में अन्तःकरण चतुष्य तथा बाह्य कारणोंहप कर्मेन्द्रियों की गणना है अविशेष में पृथ्वी आदि पांच भूत आते हैं समध का स्रोत प्रकृति का प्रथम विकास महत्व अथवा बृद्धि है मानस में इसे विष्णु के रूपहवर्णन द्वारा स्पष्ट किया गया है बाह्य रूप से आन्तरिक स्वरूप तक चलिए, तो बाहर तमोगुण का आधार लिए विष्णु का श्यामल शरीर है, दृष्टि तरुण, अरुण, कमल के समान है और क्षीरसागर में जो श्वेत सतोगुण का प्रतीक है, उनका निरन्तर निवास है तुलसीदास ने विष्णु के इस रूप में तीनों गुणों का सुन्दर सामंजस्य कर दिया है मानस में जो विष्णु या राम का कार्य है, वही उनकी शक्ति सीता का कार्य है वह उद्भव स्थिति संहार कारिणी, क्लेश हारिणी तथा सर्वश्रेष्ठकारी है उद्भव में रज, स्थिति में सत्व, तथा संहार में तम की विशिष्टता है शक्ति और शक्तिमान एक ही है जल से लहर और वाणी से अर्थ जैसे पृथक नहीं वैसे ही शक्ति और शक्तिमान में अविनाभाव समबन्ध है दोनों एक ही है वे मूक को वाचाल, पंगु को गतिशील तथा अंधे को दृष्टि सम्पन्न कर देते हैं वे इन क्लेशों को ही दूर नहीं करते कल्याण भी प्रदान करते हैं ।

तुलसी के प्रत्येक मात्र के चरित्र का अलगहअलग चित्रण करें तो यह तथ्य समझने योग्य है प्रायः सभी पात्रों के स्वभाव चित्रण में उन्होंने प्रकृति के गुणों को समायोजित किया है और उनमें एक व्यापक सुधार करने का प्रयत्न किया है चरित्र कल्पना के क्षेत्र में उनकी कला का यथेष्ट परिचय प्राप्त करने में सहायता मिलेगी विश्लेषण करने पर हमें ज्ञात होता है कि आधारहग्रन्थों में कथा के पात्र जिस आवेश अविचार और अधीरता का परिचय देते हैं, उन्हें दूर करते में विचार धीरता और शीलता के द्वारा उनमें सुधार करता है वह उन्हें उनसे मुक्त करके ही ग्रहण करता है

गोस्वामी तुलसीदास भारतीय आदर्श एवं चारित्रिक गरिमा के एक मात्र उद्घोषक हैं जो विश्व जनीत संस्कृति के समक्ष भारतीयता तथा चरित्र की उदात्त भावना रख सके उनके अकेले रामचरित महाकाव्य ने वह प्रभाव उत्पन्न किया जिसकी साहित्यिक चकाचौंध से विश्व स्तम्भित है, अन्यान्य भाषाओं के विद्वानों को विवशतः इस महाकाव्य की ओर

आकर्षिक होना पडा है भारतीय चरित्र की पावनता का जो स्वस्थ स्वरूप ' रामचरितमानस द्वारा प्रणीत हुआ वह इतना सहज तथा स्वाभाविक है कि उससे विश्व अनस्यूत हुए बिना न रह सका

तुलसी ने 'नामा पुराण निगमागम सम्मतयद्' के अनुसार अपनी जो मौलिक उद्भावना की उसके आधार पर राम भारतीय जन मानस में आदर्श रूप में पूजित होकर भारतीय आत्मा का कण्ठाहार बन गये तुलसी ने राम के जीवन को इतना लोकव्यापी बना दिया कि राम के मंगलमय रूप के प्रति सभी के हृदय में आदर की भावना उत्पन्न हो उठी राम मर्यादा पुरूषोत्तम के रूप में हिन्दू परिवार के अंग होते हुए भी ब्राह्मणस्वरूप हैं वे दया, करुणा, कर्तव्य पालन और सत्य के आकार स्वरूप बन गये हैं वे साधारण जनमानस के लिए अनुकरणय और भक्तों के कण्ठाहार भी हैं राम ब्रह्म होकर भी भक्तों के दुःखो को दूर करने के लिए अवतार रूप में प्रगट होते हैं और मानवीय आचरण करते हुए दुष्टों का संहार करते हैं

सृष्टि के विविधता के बीच देव, मनुज और असुर ये तीनों द्विपद वर्ग का मिलते जुलते प्राणी हैं इनमें जो भेद और अन्तर हैं वह उनके गुण एवं कर्म यानी विचार और आचार का हैं सामान्य लोक धारण के अनुसार असुर के मनुज तथा मनुज से देव श्रेष्ठ माना जाता हैं पर इस संदर्भ में रामकथा का दृष्टिकोण कुछ और ही हैं सिद्धांत रूप में देवत्व का वर्चस्व स्वीकार करते हुए भी रामकथा ने व्यवहार के क्षेत्र में मानवता को ही अधिक महत्व दिया हैं रामकथा के अनुशीलन से यह बात स्पष्ट हो जाती हैं कि रामकथा में मानवीय पक्ष को न केवल आसुरी पक्ष से, अपितु देवी पक्ष से भी अधिक उच्च स्थान दिया गया हैं उसमें यहाँ एक ओर देवी पक्ष को अति काल्पनिक, पारलौकिक तथा लोकाचार के लिए अव्यावहारिक समझकर उसे लोकग्राह्य बनाने में निरूत्साह दिखाया गया हैं, वहीं दूसरी ओर आसुरी पक्ष को कुत्सित, जनशोषक, पीडक तथा असामाजिक मानकर उसका हर स्थिति में विरोध किया गया हैं इस बात को यदि आज की भाषा में वाणी दी जाय तो रामकथा के दृष्टिकोण से देवी पक्ष चरम दक्षिण पंथी और आसुरी पक्ष चरम वामपंथी हैं इसीलिए मानवीय पक्ष ही रामकथा को वांछनीय अतएव मान्य हैं इसीलिए समूची रामकथा में मानवीय पक्ष का ही प्रतिपादन किया गया हैं और इसी को विकसित एवं पल्लवित करने के सर्वत्र चेष्टा की गयी हैं

आसुरी शक्ति पर मानवी शक्ति के विजय की कहानी तो रामकथा का मुख्य प्रतिपाद्य विषय ही हैं पर उसमें रामकथा के समक्ष देवी शक्ति भी बौनी प्रदर्शित की गयी हैं रामकथा के अनेक पात्रों ने देवासुर संग्राम में देवों की सहायता की है और उन्हें विजय दिलाई हैं कथा नायक श्रीराम के सम्मुख तो देवशक्ति अपने प्राण के लिए हर समय गुहार लगाती रही दशरथ ने भी आसुरों के मुकाबले देवों की सहायता की थी देवत्व पर मानवत्व की श्रेष्ठता को प्रतिष्ठित करने वाले अनेक स्थल रामकथा में देखे जा सकते हैं उँचे निवासु नीचि करतूती देखि न सकहिं पराइ विभूती, अथवा कपट कुचाल सीव सुर राजू पर अकाज प्रिय आपन काजू, के रूप में उनकी समीक्षा कर रामकथा ने

दैवी शक्ति ही सर्वश्रेष्ठता पर प्रश्न चिन्ह लगा दिया है दूसरी ओर बड़े भागु भानुष तन पावा सूरदुर्लभ सद्गन्धन गावा कहकर मानवत्व को श्रेष्ठता के धरातल पर बैठाने कार्य भी रामकथा ने किया राम कथा के मानवीय पक्ष का यह एक पहलू है

कवि तुलसी का उद्देश्य समाज यथातथ्य चित्र प्रस्तुत करना ही नहीं था, वे लोकमंगल की भावना से प्रेरित थे, अतः यथार्थ और आदर्श प्राप्त और प्राप्तव्य इन दोनों का समानान्तर चित्रण तुलसी काव्य में मिलता है, यदि कलियुग की कुमन्त्रणाएँ एवं विभीषिकाएँ चतुर्दिक सुरसा समान मुँह फैलाये गत्यावरोध कर रही हैं तो रामराज्य की साध्वी सीता भी हैं, जो गर्भकाल में भी लोकवृत्ति को संयमित एवं पति के राजमार्ग को प्रशस्त करने के लिए स्वच्छा से वनवास ग्रहण करती हैं जिस प्रकार कलियुग किसी उच्छृंखल चरित्र एवं दुर्घटना के छद्म में अपनम कुप्रभाव फैलाता है, उसी प्रकार रामराज्य रामराज्य भी कहीं गिरि कन्दाराओं में भी निषाद, जटायु एवं शबरी के माध्यम से सत् की रक्षा में तत्पर रहता है यही तुलसी के काव्य का सन्देश है।

रामचरितमानस में शबरी को दिया गया भगवान श्री राम का उपदेश 'नवधाभक्ति' के नाम से प्रसिद्ध है यह भक्ति प्रेम, श्रद्धा, विश्वास और कर्म पर आधारित है शबरी की भक्ति में इन चारों तत्वों का समावेश था फलतः भगवान के प्रति निश्चल प्रेम, अपार श्रद्धा और अचल विश्वास रखते हुए भव को भगवान मानकर मानव मात्र की निष्काम सेवा में संलग्न शबरी में भक्ति अपनी पूर्णता को प्राप्त हो चुकी थी अत एव प्रश्न उठता है कि भगवान ने नवधा भक्ति का उपदेश वस्तुतः किसे दिया ? अवश्य ही वह उपदेश शबरी के व्याज से उस मानव समाज को दिया गया है जिसमें देववृत्ति, मानववृत्ति, पशुवृत्ति और राक्षसवृत्ति वाले सभी मानव सम्मिलित हैं नारि पुरुष सचराचर कोई कह कर भगवान राम ने इसी ओर संकेत किया है अत एव रामचरितमानस में नवधा भक्ति के माध्यम से सार्वभौमिक मानवधर्म का ही वर्णन हुआ है

गाँधीजी ने 'रामचरित मानस' के विषय में कहा है, - 'तुलसीदास जी की श्रद्धा ने हिन्दु संसार को रामायण के समान ग्रन्थ भेंट किया है रामायण विद्वत्ता से पूर्ण ग्रन्थ है किन्तु उसकी भक्ति के प्रभाव के मुकाबले उसकी विद्वत्ता कोई महत्व नहीं रखती श्रद्धा और भक्ति का ग्रन्थ है, जिसमें अन्तः शुद्धि सम्यकवान्, सम्यकचरित्र और 'सम्यक्दर्शन' का मणिकाचन योग है जिसमें मोक्ष प्राप्ति का मार्ग प्रशस्त होता है और इसका आध्यात्मिक तथा लौकिक महत्व भी स्पष्ट उभर कर सामने आता है तथा उसकी प्रासंगिकता की महिमा गरिमा उद्भाषित होती है, हमारे युग जीवन परिवेश से जुड़े रहने, युगबोध का अभिज्ञान प्राप्त करने में 'मानस' सहायक है मानस का प्रतिपाद्य भक्ति भावना की शुभ्राभा का विकीर्ण करता है।